



முத்தமிழறிஞர் கலைஞர் ஆட்சியின் சமச்சீர் கல்வித் திட்டத்தை ஆதரித்து நின்றவர்! வாழ்நாள் முழுக்க எளிய மக்களின் உரிமைக்காக—

ஏழைக் குழந்தைகளின் கல்வி உரிமைக்காகப் பாடுபட்ட அறவழிப் போராளி, முனைவர் வசந்தி தேவி அம்மையார்!

நினைவேந்தல் நிகழ்ச்சியில் காணொலி வாயிலாக உரையாற்றிய முதல்வர் மு.க.ஸ்டாலின் புகழாரம்!

சென்னை, ஆக.12

சென்னை, சைதாப்பேட்டை, தமிழ்நாடு திறந்தநிலைப் பல்கலைக்கழகத்தில் நேற்று முன்தினம் (10.8.2025) நடைபெற்ற, நெல்லை மனோன்மனியம் சுந்தரனார் பல் கலைக்கழகத்தின் முன்னாள் துணைவேந்தரும், தமிழ்நாடு மகளிர் ஆணையத்தின் முன்னாள் தலைவரும், மூத்த கல்வியாளருமான மறைந்த முனைவர் வே. வசந்திதேவி அவர்களின் நினைவேந்தல் நிகழ்ச்சியில், முதலமைச்சர் மு.க.ஸ்டாலின் அவர்கள் காணொலி வாயிலாக உரையாற்றுகையில், “முத்தமிழறிஞர் கலைஞர் ஆட்சியில் கொண் டுவரப்பட்ட சமச்சீர் கல்வித் திட்டத்தை ஆதரித்து நின்றவர்! வாழ்நாள் முழுக்க எளிய மக்களின் உரிமைகளுக்காகவும், ஏழைக் குழந்தைகளின் கல்வி உரிமைக்காகவும் பாடுபட்டவர்தான், அறவழிப்போராளி - மறைந்த முனைவர் வசந்திதேவி அம்மையார் அவர்கள்!” என்று புகழாரம் கூடினார்.

இந்நிகழ்ச்சியில் காணொலி வாயிலாக முதல்வர் அவர்கள் ஆற்றிய உரை வருமாறு:- வாழ்நாள் முழுக்க எளிய மக்களின் உரிமைகளுக்காகவும், ஏழைக் குழந்தைகளின் கல்வி உரிமைக்காகவும் பாடுபட்டவர்தான், அறவழிப் போராளி - மறைந்த முனைவர் வசந்திதேவி அம்மையார் அவர்கள்.

கல்வி என்பது வியாபாரப் பொருளாகக் கலவா, அதிகாரக் கோட்டைக்குள் பாதுகாக்கப் படுகிற ஆயுதமாகவோ இல்லாமல் - ஏழை



முதலமைச்சர் மு.க.ஸ்டாலின் அவர்கள் நேற்று முன்தினம் (10.8.2025) சென்னை, சைதாப்பேட்டை, தமிழ்நாடு திறந்தநிலைப் பல்கலைக்கழகத்தில் நடைபெற்ற நெல்லை மனோன்மனியம் சுந்தரனார் பல் கலைக்கழகத்தின் முன்னாள் துணைவேந்தரும், தமிழ்நாடு மகளிர் ஆணையத்தின் முன்னாள் தலைவரும், மூத்த கல்வியாளருமான மறைந்த முனைவர் வே. வசந்தி தேவி அவர்களின் நினைவேந்தல் நிகழ்ச்சியில் காணொலி வாயிலாக உரையாற்றினார். இந்த நினைவேந்தல் நிகழ்ச்சியில், மார்க்சிஸ்ட் கம்யூனிஸ்ட் கட்சியின் முன்னாள் மாநிலச் செயலாளரும், மத்தியக் குழு உறுப்பினருமான கே. பாலகிருஷ்ணன், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் பெ. சண்முகம், நீதியரசர் அரி பரந்தாமன், தமிழ்நாடு மாநில மகளிர் ஆணையத்தின் தலைவர் திருமதி ஏ. எஸ். குமரி, வழக்கறிஞர் ஹென்றி திபேன், பள்ளிக்கல்வி பாதுகாப்பு இயக்கம், AID இந்தியா, அகில இந்திய ஜனநாயக மகளிர் சங்கம், கல்விக்கான அடிப்படை உரிமைக்கான தமிழ்நாடு கூட்டணி, அறப்போர் இயக்கம், சமகல்வி இயக்கம், இந்திய மாணவர் கூட்டமைப்பு உள்ளிட்ட பல்வேறு அமைப்புகளின் நிர்வாகிகள் கலந்து கொண்டனர்.

எளிய மக்களுக்குக் கிடைக்க வேண்டும்: கல்விதான் அவர்களுக்கான ஆயுதம். அது தான் அழிக்க முடியாத செல்வம் என்கின்ற நோக்கத்தோடு தொடர்ந்து செயலாற்றி, அதற்கான இயக்கங்களை முன்னெடுத்தவர் முனைவர் வசந்திதேவி அவர்கள். தான் பணியாற்றிய கல்லூரிகள் தொடங்கி, நெல்லை மனோன்மனியம் சுந்தரனார் பல் கலைக்கழகத் துணைவேந்தர் பதவி வரை, சிறந்த கல்வியாளராக, தனி முத்திரை பதித்தவர் முனைவர் வசந்திதேவி அவர்கள்!

மாநில மகளிர் ஆணையப் பொறுப்பு!

கல்வியில் சீர்திருத்தத்தையும் சமத்துவத்தையும் வலியுறுத்தியவர். பொதுவுடைமைச் சிந்தனையும் மனித உரிமைக்கள்கையும் கொண்ட அவர், மாநில மகளிர் ஆணையப் பொறுப்பில் இருந்த போது ஆற்றிய பணிகள் சிறப்பானவை. தன்னுடைய பணிக்காலத்திற்குப் பிறகும், முற்போக்கை இயக்கங்களோடு சேர்ந்து நின்று, கல்வி உரிமைக்காகவும் மனித உரிமைக்காகவும் ஜனநாயகக் களத்தில் அயராமல் பாடுபட்ட அம்மையார் அவர்கள், முத்தமிழறிஞர் கலைஞர் ஆட்சியில் கொண்டுவரப்பட்ட சமச்சீர் கல்வித் திட்டத்தை ஆதரித்து நின்றவர். நம் திராவிட மாடல் அரசின் பள்ளிக்கல்வி முன் நெடுப்புக்களையும் மனமாரப் பாராட்டியவர். காலந்தோறும் கல்வியின் தரத்தை மேம்படுத்தி, கடைக்கோடி மனிதர்கள் வரை அது சென்றடையவேண்டும் என்பதைத்தொடர்ந்து வலியுறுத்தியவர்.

கல்வியாளர்களின் ஆக்கப்பூர்வமான சிந்தனைகளை செயல்படிவமாக்கி, மாணவர்களை உயர்த்துவதில் உறுதியான நிலைப் பாட்டோடு செயல்பட்டு வருகின்ற திராவிட மாடல் அரசு, எளியோரும் ஏற்றம் பெறும்

வகையில் மாநிலக் கல்விக் கொள்கையை அண்மையில் வெளியிட்டிருக்கிறோம்.

முனைவர் வசந்திதேவி அம்மையார் அவர்களின் நினைவைப் போற்றும் இந்த நேரத்தில், அனைவருக்குமான கல்வி உரிமையை நிலைநாட்டுகின்ற திராவிட மாடல் அரசினுடைய செயல்பாடுகள் அனைத்தும் அம்மையாருக்குச் செலுத்துகின்ற ஆக்கப்பூர்வமான அஞ்சலி என்று கூறி, முனைவர் வசந்திதேவி அவர்களுக்கு என்னுடைய புகழஞ்சலியைச் செலுத்துகிறேன்! நன்றி! வணக்கம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

இந்த நினைவேந்தல் நிகழ்ச்சியில், மார்க்சிஸ்ட் கம்யூனிஸ்ட் கட்சியின் முன்னாள் மாநிலச் செயலாளரும், மத்தியக் குழு உறுப்பினருமான கே. பாலகிருஷ்ணன், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் பெ. சண்முகம், நீதியரசர் அரி பரந்தாமன், தமிழ்நாடு மாநில மகளிர் ஆணையத்தின் தலைவர் திருமதி ஏ. எஸ். குமரி, வழக்கறிஞர் ஹென்றி திபேன், பள்ளிக்கல்வி பாதுகாப்பு இயக்கம், AID இந்தியா, அகில இந்திய ஜனநாயக மகளிர் சங்கம், கல்விக்கான அடிப்படை உரிமைக்கான தமிழ்நாடு கூட்டணி, அறப்போர் இயக்கம், சமகல்வி இயக்கம், இந்திய மாணவர் கூட்டமைப்பு உள்ளிட்ட பல்வேறு அமைப்புகளின் நிர்வாகிகள் கலந்து கொண்டனர்.

ஓரணியில் தமிழ்நாடு!

நெல்லை தொகுதியில் 1 லட்சம் உறுப்பினர்களுக்குமேல் சேர்ப்பு!

கழக நிர்வாகிகளுக்கு சு.சுப்பிரமணியன் பாராட்டு!

நெல்லை, ஆக.12 நெல்லை சட்டமன்றத் தொகுதியில் ‘ஓரணியில் தமிழ்நாடு’ உறுப்பினர் சேர்க்கையில் 1 லட்சம் உறுப்பினர்களை தான்மே சேர்த்தமைக்காக கழக நிர்வாகிகளுக்கு நெல்லை மேற்கு மாநகர பொறுப்பாளர் சு.சுப்பிரமணியன் பாராட்டு தெரிவித்துள்ளார். இது தொடர்பாக அவர் வெளியிட்டுள்ள அறிக்கையில் தெரிவித்திருப்பதாவது:- மன்ன, மொழி, மானம் காத்திட ‘ஓரணியில் தமிழ்நாடு’ உறுப்பினர் சேர்க்கையை திராவிட மாடல் முதலமைச்சர் கழகத் தலைவர் தளபதியார் அவர்கள் அறிவித்தார்கள். அதன்படி தமிழ்நாடு முழுவதும் ‘ஓரணியில் தமிழ்நாடு’ உறுப்பினர் சேர்க்கை மும்மரமாகவும், தீவிரமாகவும் நடைபெற்று வருகிறது. திராவிட மாடல் முதலமைச்சர் கழகத் தலைவர் அவர்களின் வேண்டுகோளுக்கிணங்கவும், கழக இளைஞர் அணி செயலாளர் துணை முதலமைச்சர் உதயநிதி ஸ்டாலின் அவர்களின் வழிகாட்டுதலின்படியும், கழக துணை பொதுச்செயலாளர், கழக நாடாளுமன்ற குழு தலைவர், மண்டல பொறுப்பாளர் கனிமொழி கருணாநிதி எம். பி. நெல்லை மாவட்டப் பொறுப்பு அமைச்சர், கழக முதன்மைச் செயலாளர், நகராட்சி நிர்வாகத்துறை அமைச்சர் கே. என். நேரு ஆகியோர் அறிவுறுத்தலின் படி, நெல்லை மத்திய மாவட்டப் பொறுப்பாளர் மு. அப்துல்வகாப் எம். எல். ஏ. ஆலோசனைப்படி நெல்லை மேற்கு மாநகரம் முழுவதும் ‘ஓரணியில் தமிழ்நாடு’ உறுப்பினர்

சேர்க்கை பணிகள் கடந்த ஜூலை 3 ஆம் தேதி முதல் ஆகஸ்ட் 10 ம் தேதி வரை நடைபெற்றது. இதில் நெல்லை மேற்கு மாநகரத் துக்கு உட்பட்ட 20 வார்டுகளிலும் பூத் வாரியாக உறுப்பினர் சேர்க்கை பணிகளில் கழக நிர்வாகிகள் தீவிரமாக பணியாற்றினர்.

இந்த உறுப்பினர் சேர்க்கையில் நெல்லை சட்டமன்றத் தொகுதியில் 311 பூத்களில் 1,08,705 வாக்காளர்களும், நெல்லை மேற்கு மாநகரத் துக்கு உட்பட்ட 138 பூத்களில் 46,513 வாக்காளர்களும் திராவிட மாடல் முதலமைச்சர் கழகத் தலைவர் அவர்களின் தலைமையிலான அரசின் சாதனைகளால் ஈர்க்கப்பட்டு கழகத்தில் உறுப்பினர்களாக இணைந்துள்ளனர்.

உறுப்பினர் சேர்க்கை பணிக்கு

உறுதுணையாக இருந்து நெல்லை சட்டமன்றத் தொகுதியில் ஒவ்வொரு பூத்தாக ஆய்வு செய்து பணியாற்றிய நெல்லை தொகுதி பார்வையாளர் ச. முத்துச்செல்வி, புகுதி பொறுப்பாளர்கள் நெல்லை போட்டை, கிழக்கு நமச்சிவாயம், மேற்கு சங்கம், தச்சநல்லூர் தெற்கு சுப்பிரமணியன், வாக்கு பாக்டர், சங்கர குமார் மற்றும் தகவல் தொழில் நுட்ப அணி நிர்வாகிகள், வடச் செயலாளர்கள், பாக முகவர்கள் (BLA) 2 வாக்கச்சாவுடி மூட்டில் முகவர்கள் (BDA) (BLC) மற்றும் கழகத்தினர் அனைவருக்கும் நெல்லை மேற்கு மாவட்டத் தி. மு. க. சார்பில் பாராட்டுகளை தெரிவித்துக் கொள்கிறேன். வெவ்வேறு படைப்போம் வாழோம்.

இவ்வாறு அவர் தெரிவித்தார்.

மயிலம் ஒன்றியம் ரெட்டணையில் போதைப்பொருள் தடுப்பு உறுதி மொழி!

செஞ்சி மஸ்தான் எம். எல். ஏ. தலைமையில்!

மைலம், ஆக. 12 - மயிலம் ஒன்றியம் ரெட்டணை அரசு மேல்நிலைப்பள்ளியில் நடைபெற்ற நிகழ்ச்சியில் முன்னாள் அமைச்சர் செஞ்சி மஸ்தான் எம். எல். ஏ. தலைமையில் பள்ளி மாணவர்கள், உள்ளாட்சி மன்ற பிரதிநிதிகள் போதைப்பொருள் தடுப்பு உறுதி மொழியை எடுத்துக் கொண்டனர்.

போதை உறுதிமொழி ஏற்பு நிகழ்ச்சியை தமிழ்நாடு துணை முதலமைச்சர் உதயநிதி ஸ்டாலின் அவர்கள் சென்னை நத்தனம் அரசு கலைக் கல்லூரியில் தொடங்கி வைத்தார். இதை அடுத்து விழுப்புரம் மாவட்டம் மயிலம் ஒன்றியம் ரெட்டணை அரசு மேல்நிலைப் பள்ளியில் போதைப்பொருள் இல்லாத தமிழ்நாடு போதைப் பழக்கத்திற்கு எதிரான உறுதிமொழி ஏற்பு நிகழ்ச்சி நடைபெற்றது.

நிகழ்ச்சியில் முன்னாள் அமைச்சர் செஞ்சி மஸ்தான் எம். எல். ஏ. கலந்து கொண்டு தலைமை தாங்கி மாணவ, மாணவிகளிடையே போதைப் பொருள்கள் இல்லாத தமிழ்நாடு போதைப் பழக்கத்திற்கு எதிரான உறுதி மொழியை வாசித்தார். இதில் முன்னாள் சட்டமன்ற உறுப்பினர் டாக்டர் மாசிலாமணி, மயிலம் ஒன்றியப் பெருந்தலைவர் யோகேஸ்வரி மணிமாறன், மயிலம் வடக்கு ஒன்றியச் செயலாளர் மணிமாறன், ஒன்றிய கவுன்சிலர்கள் ராஜ் பரத், அஞ்சலாட்சி கிருஷ்ணமூர்த்தி, பரிதா சங்கீத், மாவட்ட கல்வி அலுவலர் சிவசுப்பிரமணியன், மாவட்ட கல்வி ஆய்வாளர் விநாயகமூர்த்தி, பள்ளி தலைமை ஆசிரியர் கலை யரசன், உதவி தலைமை ஆசிரியர் பாலசுந்தரம், ஆசிரியர்கள் உள்ளிட்ட உள்ளாட்சி மன்ற பிரதிநிதிகள் மாணவ மாணவிகள் ஆகியோர் கலந்து கொண்டு போதைப் பழக்கத்திற்கு எதிரான உறுதி மொழியை ஏற்றுக்கொண்டனர்.

‘வாடஸ் அப்’ பில் வலம் வருவது!

தேர்தல் ஆணையம் என்ன சொல்லும்?

வாக்காளர் பட்டியலில் 80 வாக்காளர்களுக்கு ஒரு அறை மட்டுமே உள்ள ஒரு வீட்டின் முகவரி கொடுக்கப்பட்டுள்ளது. வீட்டு உரிமையாளரை கேட்டால், அந்த 80 பேரில் எவரையும் பார்க்கவில்லை என்கிறார். வீட்டுக்கு பக்கத்தில் 36 ஆண்டுகளாக வாழ்பவரும் அவர்கள் எவரையும் பார்க்கவில்லையாம். இது குறித்து தேர்தல் ஆணையம் என்ன சொல்லும்?

- News Minute செய்தித்தொகுப்பை பகிர்ந்து நபகர் பிரகாஷ்ராஜ்.

09.08.2025

இதுவரை ரூ.6 கோடியே 29 இலட்சத்து 90 ஆயிரம் வழங்கப்பட்டுள்ளது!

2012 ஜூன் மாதம் முதல் உதவித் தொகை ரூ. 10 ஆயிரத்திலிருந்து ரூ.20 ஆயிரமாகவும்

2013 ஆகஸ்ட் மாதத்திலிருந்து ரூ. 25 ஆயிரமாகவும் உயர்த்தி வழங்கப்படுகிறது!

கலைஞர் கருணாநிதி அறக்கட்டளை சார்பில்

நலிந்தோர் - மருத்துவம் உதவி நிதியாக

இன்று ரூ.2,00,000/- கழகத் தலைவர் மு.க.ஸ்டாலின் வழங்கினார்!

கலைஞர் கருணாநிதி அறக்கட்டளைக்காக, தலைவர் கலைஞர் அவர்கள் தனது சொந்த பொறுப்பில் அளித்த ஐந்து கோடி ரூபாயினை வங்கியில் வைப்பு நிதியாக போடப்பட்டு, அதில் கிடைக்கப்பெறும் வட்டித் தொகையினைக் கொண்டு, மாதந்தோறும் ஏழை எளிய நலிந்தோர்க்கு உதவித் தொகையாக 2005 நவம்பர் மாதம் முதல் 2007 ஜனவரி மாதம் வரை வழங்கப்பட்டு வருகிறது. வைப்பு நிதியாக போடப்பட்ட ஐந்து கோடி ரூபாயில், 30வது புத்தகக் கண்காட்சியினை 10.1.2007 அன்று திறந்து வைத்து தலைவர் கலைஞர் பேசுகையில், கலைஞர் கருணாநிதி அறக்கட்டளை சார்பில், தென்னிந்திய புத்தக விற்பனையாளர் - பதிப்பாளர் சங்கத்துக்கு ஒரு கோடி ரூபாய் வழங்கப்படும் என அறிவித்து அச்சங்கத்துக்கு வழங்கியது போக மீதமுள்ள நான்கு கோடி ரூபாயிலிருந்து வரும் வட்டித் தொகையில் 2007 பிப்ரவரி முதல் தொடர்ந்து உதவித் தொகை வழங்கப்படுகிறது.

2005 நவம்பர் முதல் இதுவரை வழங்கிய நிதி ரூ. 6 கோடியே 29 லட்சத்து 90 ஆயிரம். இந்த மாதம் நலிந்தோர் மற்றும் மருத்துவம் உதவி நிதியாக மொத்தம் 8 பேருக்கு தலா ரூபாய் 25 ஆயிரம் வீதம் மொத்தம் ரூ.2,00,000/- (இரண்டு லட்சம்) 11-08-2025 அன்று கழகத் தலைவர் மு.க.ஸ்டாலின் வழங்கினார். நிதி பெறுவோர் வெளி மாவட்டங்களிலிருந்து வந்துபோகிற செலவினத்தை தவிர்ப்பதற்காக தபால் மூலம் வரைவுக் காசோலையாக அனுப்பப்படுகிறது.

நிதி உதவி பெறுவோர் விவரம்

- எம்.வேலு, டி.கே.எஸ்.நகர், 1வது மெயின் ரோடு, சென்னை -19 25,000/-
- கோ.முத்துகிருஷ்ணன், மேல்நல்லத்தூர், திருவள்ளூர் மாவட்டம். 25,000/-
- எம். ரமேஷ், கடப்பேரி, மதுராந்தகம், செங்கல்பட்டு மாவட்டம். 25,000/-
- கோ.பிச்சாண்டி, கல்லேரி,கொண்டசமுத்திரம், குடியாத்தம், வேலூர் மாவட்டம் 25,000/-
- பி. ஏழுமலை, டாக்டர் அம்பேத்கார் வீதி, வானூர் கிராமம், விழுப்புரம் - 109 25,000/-
- க.தம்பிராஜா, வல்லம், தச்சக்காடு அஞ்சல், புவனகிரி, கடலூர் மாவட்டம். 25,000/-
- ஆர். சுருமார், நரசிங்கன்பேட்டை, திருவிடைமருதூர், தஞ்சை மாவட்டம். 25,000/-
- மு.பகுருதீன், பொதக்குடி, சேகரை, கூத்தாநல்லூர், திருவாரூர் மாவட்டம். 25,000/-

மொத்தம்

ரூ.2,00,000/-